



## अनुच्छेद-लेखन

Paragraph Writing

किसी दिए गए विषय पर क्रमबद्ध रूप से अपने विचार लिखना अनुच्छेद-लेखन कहलाता है। अनुच्छेद लेखन द्वारा विद्यार्थी की कल्पनाशक्ति, रचनात्मकता, शब्द-भंडार तथा मौलिकता का विकास होता है। अनुच्छेद लिखते समय विद्यार्थियों को कुछ बातों का विशेष ध्यान रखना चाहिए।

- सर्वप्रथम दिए गए विषय पर सोचना चाहिए।
- विचारों को व्यवस्थित करना चाहिए।
- वाक्य स्पष्ट तथा छोटे होने चाहिए।
- भाषा सरल, प्रवाहपूर्ण तथा प्रभावशाली होनी चाहिए।
- मुहावरे, दोहों अथवा कविता की पंक्तियों का यथासंभव प्रयोग करना चाहिए।
- मूल विषय से भटकना नहीं चाहिए।
- अंत प्रभावशाली होना चाहिए।

### कंप्यूटर

आज का युग विज्ञान का युग है। वर्तमान समय में विज्ञान ने हमें कंप्यूटर के रूप में एक अनमोल उपहार दिया है। आज जीवन के हर क्षेत्र में कंप्यूटर का प्रयोग हो रहा है। जो काम मनुष्य पहले हाथ से करता था आज वही काम कंप्यूटर द्वारा किए जा रहे हैं। कंप्यूटर का उपयोग दिनोंदिन बढ़ता जा रहा है। कंप्यूटर ने दुनिया को बहुत छोटा कर दिया है। इंटरनेट द्वारा गूगल, मोज़िला आदि वेबसाइट पर दुनियाभर की जानकारी प्राप्त की जा सकती है। घर से ही दूर रहने वाले व्यक्ति से संपर्क किया जा सकता है। इसके लिए केवल ई-मेल अकाउंट और पासवर्ड का होना आवश्यक होता है। कंप्यूटर मनोरंजन का भी एक महत्वपूर्ण साधन है। इस पर अनेक खेल भी खेले जा सकते हैं। कंप्यूटर सचमुच एक जादुई पिटारा है।